



سوال

(11) رسول اللہ صلی اللہ علیہ وسلم اور بعض غیب کی اطلاع

جواب

السلام علیکم ورحمۃ اللہ وبرکاتہ

رسول اللہ صلی اللہ علیہ وسلم کو دی گئی غیبی خبریں اور علم غیب سے متعلق علمائے اہل سنت کا موقف کیا ہے؟ (ایک سائل)

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

ارشاد باری تعالیٰ ہے:

قُلْ لَا يَعْلَمُ مَنْ فِي السَّمٰوٰتِ وَالْاَرْضِ الْغَيْبَ اِلَّا اللّٰهُ ... سورة النمل

"کہہ دیجئے کہ آسمانوں اور زمین میں جو کوئی بھی ہے الغیب نہیں جانتا مگر اللہ جانتا ہے۔ (النمل: 65)"

اس آیت کریمہ کی تشریح میں امام ابن جریر الطبری رحمۃ اللہ علیہ نے فرمایا: اللہ تعالیٰ اپنے نبی محمد صلی اللہ علیہ وسلم سے فرماتا ہے کہ اے محمد! (صلی اللہ علیہ وسلم) قیامت کے بارے میں پوچھنے والے مشرکین سے جو کہتے ہیں کہ قیامت کب آئے گی؟ کہہ دو! اللہ نے جو علم اپنے پاس رکھا ہے اور مخلوق سے اُسے چھپا دیا ہے اُس الغیب کو آسمانوں اور زمین میں کوئی نہیں جانتا اور قیامت بھی اسی (الغیب) میں سے ہے۔ (تفسیر طبری ج 20 ص 5)

اس آیت کریمہ سے سیدہ عائشہ رضی اللہ تعالیٰ عنہا نے استدلال کر کے فرمایا:

"وَمَنْ زَعَمَ أَنَّ مُحَمَّدًا يَعْلَمُ مَا فِي غَيْفِ هَذَا عَظُمَ عَلَى اللَّهِ الْفُزْيَةُ"

"اور جس نے دعویٰ کیا کہ محمد صلی اللہ علیہ وسلم جانتے تھے جو کل ہوگا تو اس نے اللہ پر بڑا افتراء باندھا، یعنی بہت بڑا جھوٹ بولا۔ (کتاب التوحید لابن خزیمہ ص 223 ح 324 وسندی صحیح المستخرج لابن نعیم الاصبہانی 1/242 ح 442 وسندہ صحیح صحیح ابی عوانہ ج 1 ص 154 ح 304)

معلوم ہوا کہ صرف اللہ تعالیٰ ہی عالم الغیب ہے، نیز اُس کا علم ہر وقت ہر چیز کو محیط ہے، وہ: "جميع ما كان وجميع ما يكون" کا علم جانتا ہے اور کوئی چیز بھی اُس کے علم سے باہر نہیں۔ نبی کریم صلی اللہ علیہ وسلم نے فرمایا:

"عن ابن عمر- رضی اللہ عنہما- عن النبی- صلی اللہ علیہ وسلم- أنه قال: (مفتاح الغیب خمس لا یعلمها إلا اللہ، لا یعلم ما فی الغیب إلا اللہ، ولا یعلم ما فی اللہ إلا اللہ، ولا یعلم متى یأتی المطر أحد إلا اللہ، ولا یتدری نفس بأی أرض تموت إلا اللہ، ولا یعلم متى تقوم الساعة إلا اللہ)

"غیب کی پانچ چابیاں ہیں جنہیں اللہ کے سوا کوئی نہیں جانتا: کل کیا ہوگا؟ اسے اللہ کے سوا کوئی نہیں جانتا، ارحام میں کیا پوشیدہ ہے؟ اسے اللہ کے سوا کوئی نہیں جانتا اور اللہ کے سوا کوئی نہیں جانتا کہ بارش کب ہوگی، کسی جاندار کو یہ معلوم نہیں کہ زمین کے کس (حصے پر) اُس کی موت آئے گی اور اللہ کے سوا کوئی بھی نہیں جانتا کہ قیامت کب آئے گی۔" (صحیح بخاری: 4697)

سیدنا عبداللہ بن عمر رضی اللہ تعالیٰ عنہ سے روایت ہے کہ نبی کریم صلی اللہ علیہ وسلم نے فرمایا:

"أَوْتِيتُ مَفَاتِيحَ كُلِّ شَيْءٍ إِلَّا الْخُمْسَ"

"مجھے ہر چیز کی چابیاں دی گئی ہیں سوائے پانچ کے۔"

پھر آپ نے سورہ لقمان (آیت: 34) کی تلاوت فرمائی۔

(مسند احمد 2/85 ح 5579 و مسند صحیح المعجم الکبیر للطبرانی 12/360-13344 ح 361)

تبلیغ:-

شیخ محمد ناصر الدین الالبانی رحمۃ اللہ علیہ کو بڑی غلطی لگی ہے کہ انھوں نے ذکر اور عدم ذکر والے فلسفے کی رو سے اس حدیث کو "شاذ اولہ" قرار دے کر اپنے سلسلہ ضعیفہ (7/348 ح 3335) میں نقل کر دیا۔

جبکہ اُن کے برعکس شیخ احمد محمد شاکر المصری رحمۃ اللہ علیہ نے اس حدیث کے بارے میں فرمایا: "اسنادہ صحیح" اس کی سند صحیح ہے۔ (المسند بتحقیق احمد شاکر 7/276)

اس حدیث سے دو باتیں صاف ثابت ہیں:

1- نبی کریم صلی اللہ علیہ وسلم کو پانچ چیزوں کی چابیاں نہیں دی گئیں۔

2- ان پانچ چیزوں کے علاوہ ہر چیز کی چابیاں آپ صلی اللہ علیہ وسلم کو دے دی گئیں۔

سیدنا عبداللہ بن مسعود رضی اللہ تعالیٰ عنہ نے فرمایا:

"أُوتِيَتْ بَيْنَكُمْ صَلَّى اللَّهُ عَلَيْهِ وَسَلَّمَ مَفَاتِيحُ كُلِّ شَيْءٍ غَيْرِ الْخُمْسِ"

"آپ کے نبی کریم صلی اللہ علیہ وسلم کو پانچ کے علاوہ سب چابیاں عطا کی گئیں۔"

پھر انھوں نے سورہ لقمان (آیت: 34) کی تلاوت فرمائی۔

(مسند احمد 1/386 و مسند حسن، مسند الحمیدی بتحقیق: 125 وقال ابن کثیر: "وهذا اسناد حسن" الخ)



اس حدیث کے راوی عبداللہ بن سلمہ، جہور محدثین کے نزدیک موثق ہونے کی وجہ سے صدوق حسن الحدیث ہیں۔ (دیکھئے مسند الحمیدی تحقیقی کا حاشیہ ح 57)

عمر بن مرہ کی روایت کی وجہ سے یہ حدیث عبداللہ بن سلمہ کے اختلاط سے پہلے کی ہے اس سلسلے میں مفصل دلائل کے لیے کتب حدیث کی طرف رجوع فرمائیں۔ ایک آیت کریمہ کی تفسیر میں حافظ ابن کثیر الدمشقی رحمۃ اللہ علیہ نے فرمایا: "بے شک اللہ سارا (کُلُّ کُلِّ) غیب جانتا ہے۔۔۔" (تفسیر بن کثیر 4/403 الانبیاء علیہ السلام 110)

اللہ تعالیٰ نے اپنے نبی کریم صلی اللہ علیہ وسلم سے فرمایا:

قُلْ لَا إِلَهَ إِلَّا أَنَا ۚ فَاعْلَمُوا أَنَّمَا أَنَا رَسُولُ اللَّهِ ۚ لَوْ كُنْتُ أَعْلَمُ الْغَيْبُ لَا سْتَمَعْتُ مِنَ الْخَيْرِ وَمَا مَسَّنِيَ السُّوءُ ... ۱۸۸ ... سورة الاعراف

"کہہ دیجئے! میں اپنی جان کے لیے نفع اور نقصان کا مالک نہیں مگر جو اللہ تعالیٰ چاہے اور اگر میں غیب جانتا تو بہت سی خیر جمع کر لیتا اور مجھے کوئی تکلیف نہ پہنچتی۔" (الاعراف: 188)

امام ابن جریر رحمۃ اللہ علیہ نے لکھا ہے: اگر میں وہ جانتا جو ہونے والا ہے اور ابھی تک نہیں ہوا تو خیر کثیر اکٹھا کر لیتا۔ (تفسیر طبری 5/590 طبع دار الحدیث القاہرہ)

اب سوال یہ ہے کہ کیا انبیاء علیہ السلام اور رسول بھی اللہ تعالیٰ کی اطلاع اور وحی سے بعض غیب جانتے تھے؟ تو اس کے جواب سے پہلے جلیل القدر مفسرین کرام اور علمائے عظام کے دس (10) حوالے پیش خدمت ہیں:

1۔ اہل سنت کے مشہور ثقہ امام ابو جعفر محمد بن جریر یزید الطبری رحمۃ اللہ علیہ (متوفی 310ھ) نے سورۃ البجن (آیت: 26-27) کی تفسیر میں فرمایا:

"فَلَا يُظْهَرُ عَلَىٰ قَبْضِ أَحَدٍ ۖ فَيَعْلَمُهُ أَوْ يُرِيهِ إِيَّاهُ إِلَّا مَنْ أَرَادَ أَنْ يَرَاهُ ۚ فَإِنَّهُ يُظْهَرُهُ عَلَىٰ مَا شَاءَ مِنْ ذَٰلِكَ"

پس وہ اپنے غیب پر کسی کو مطلع نہیں کرتا، تاکہ وہ اسے جان لے یا دیکھ لے، سوائے رسول کے جس پر وہ راضی ہے تو اسے اس میں سے جو چاہے اطلاع دے دیتا ہے۔ (تفسیر طبری ج 29 ص 76)

2۔ امام ابن جریر رحمۃ اللہ علیہ سے تقریباً دو صدیاں پہلے مفسر قرآن امام قتادہ رحمۃ اللہ علیہ بن دعامہ البصری رحمۃ اللہ علیہ (متوفی 117ھ) نے فرمایا:

"(إِلَّا مَنْ أَرَادَ أَنْ يَرَاهُ) فَإِنَّهُ يُظْهَرُهُ مِنَ الْغَيْبِ عَلَىٰ مَا شَاءَ إِذَا ارْتَضَاهُ"

"سوائے جس دل پر وہ راضی ہو، تو اسے غیب میں سے جو چاہتا ہے بتا دیتا ہے۔ اگر اُس (یعنی اللہ تعالیٰ) کی رضا مندی ہو۔" (تفسیر ابن جریر الطبری 29/77 وسندہ صحیح)

3۔ امام ابو محمد حسین بن مسعود البغوی الفراء رحمۃ اللہ علیہ (متوفی 516ھ) نے سورہ آل عمران (آیت: 179) کی تفسیر میں فرمایا:

"فَيُظْهِرُهُ عَلَىٰ بَعْضِ الْغَيْبِ"

پس وہ (اللہ) اسے (اپنے رسول کو) بعض علم غیب پر مطلع فرماتا ہے۔ (تفسیر بغوی ج 1 ص 378)

امام بغوی رحمۃ اللہ علیہ کی اس تفسیر سے صاف ثابت ہو گیا کہ اللہ تعالیٰ نے اپنے رسول صلی اللہ علیہ وسلم کو غیب (کی خبروں) میں سے بعض کا علم عطا فرمایا تھا۔

4۔ امام ابوالحسن علی بن احمد الواحیدی النیسابوری رحمۃ اللہ علیہ (متوفی 468ھ) نے فرمایا:



"والمعنى: أن من ارتضاه للرسالة أطلع على ما شاء من غيبه"

"اور معنی یہ ہے کہ جسے وہ رسالت اور نبوت کے لیے جن لے تو اُسے اپنے غیب میں سے جس پر چاہے اطلاع دے دیتا ہے۔ (الوسیط فی تفسیر القرآن المجید 4/369، الجن: 26-27)

6- قاضی ابوبکر محمد بن عبداللہ عرف ابن العربی المالکی (متوفی 543ھ) نے منافقین کا رد کرتے ہوئے فرمایا:

"وَأَنَّ اللَّهَ يطلع على ما شاء من غيبه"

"اور بے شک اللہ اسے (سیدنا محمد صلی اللہ علیہ وسلم کو) اپنے غیب میں سے جو چاہے اطلاع دے دیتا ہے۔ (احکام القرآن 2/1033، التوبہ: 127)

7- ابو عبد اللہ محمد بن احمد القرطبی الانصاری (متوفی 671ھ) نے فرمایا:

"فإنه يظهره على ما يشاء من غيبه، لأن الرسل مؤيدون بالمعجزات ومنها الإخبار عن بعض الغائبات"

"پس وہ انہیں اپنے غیب میں سے جو چاہے اطلاع دیتا ہے، کیونکہ رسولوں کی معجزات کے ساتھ تائید کی گئی اور ان (معجزات) میں سے بعض غیبوں کی خبر دینا (بھی) ہے۔ (تفسیر قرطبی 19/27-28، الجن: 26-27)

نیز دیکھئے تفسیر قرطبی (ج 8 ص 299، التوبہ: 127)

8- امام ابو حیان محمد بن یوسف اللاندسی (متوفی 745ھ) نے فرمایا:

"فإنه يظهره على ما يشاء من ذلك"

"پس وہ اس (غیب) میں سے جو چاہے، آپ (صلی اللہ علیہ وسلم) کو اطلاع دے دیتا ہے۔ (البحر المحیط ج 8 ص 348، الجن: 26-27)

9- حافظ ابن تیمیہ رحمۃ اللہ علیہ (متوفی 728ھ) نے بعض انبیاء کے بارے میں فرمایا:

"وَمِنْهُمْ مَنْ أَطْلَعَهُ عَلَى مَا شَاءَ مِنْ غَيْبِهِ"

"اور ان میں سے وہ بھی ہیں جنہیں اُس (اللہ) نے اپنے غیب میں سے بعض پر اطلاع فرمائی۔ (مجموع فتاویٰ 28/605)

10- حافظ ابن القیم رحمۃ اللہ علیہ (متوفی 751ھ) نے فرمایا:

"(وَلَكِنَّ اللَّهَ يَخْتَارُ مِنْ رُسُلِهِ مَنْ يَشَاءُ) استدرأك لما نفاه من اطلاع خلقه على الغيب سوى الرسل، فإنه يطلعهم على ما يشاء من غيبه"

"اور لیکن اللہ اپنے رسولوں میں سے جسے چاہتا ہے چُن لیتا ہے، نفی پر استدراک ہے کہ اللہ اپنی مخلوقات میں سے رسولوں کے سوا کسی کو غیب پر اطلاع نہیں دیتا، پس وہ جو چاہتا ہے اپنے غیب میں سے انہیں اطلاع دے دیتا ہے۔۔۔ (زاد المعاد ج 3 ص 220 فضل فی ذکر بعض الحکم والغایات المحمودۃ)

مزید تفصیل کے لیے دیکھئے تفسیر بیضاوی (1/195) تفسیر ثعلبی (3/219) ارشاد القاری للشیخ الاسلام (7/186) الدر المنثور فی علوم الکتاب المکنون (6/399)



جلالین (ص 92) انشاء البیان (2/196) اور التفسیر الصحیح حکمت البشر (4/548) وغیرہ۔

حافظ ابن حجر العسقلانی رحمۃ اللہ علیہ نے ایک آیت کی تفسیر میں فرمایا :

"فإنه يقتضي إطلاع الرسول على بعض الغيب"

"پس اس کا یہ تقاضا ہے کہ رسول کو بعض غیب پر اطلاع دی جائے۔ (فتح الباری 8/514 تحت ح 4778)

آئنا سلف صالحین، آیات کریمہ اور احادیث صحیحہ کا اس مسئلے میں خلاصہ درج ذیل ہے :

1- صرف اللہ ہی عالم الغیب ہے اور یہ اس کی صفت خاصہ ہے جس میں کوئی بھی اس کا شریک نہیں۔

2- "مجمیع ماکان و جمیع مایکون" یعنی سارا اور کُلّی علم غیب صرف اللہ ہی جانتا ہے۔

3- پانچ چیزوں (مثلاً قیامت وغیرہ) کا علم صرف اللہ کے پاس ہے اور مخلوق میں سے کوئی بھی ان پانچ چیزوں کا علم نہیں جانتا۔

4- رسولوں اور انبیاء علیہ السلام کو بعض علم غیب کی اطلاع دی گئی تھی۔

رسول اللہ صلی اللہ علیہ وسلم کے علم غیب کے بارے میں دو فرقوں کے متضاد نظریات درج ذیل ہیں :

1- رسول اللہ صلی اللہ علیہ وسلم تکمیل قرآن کے بعد "مجمیع ماکان و جمیع مایکون" کا علم باذن اللہ جلتے ہیں۔ یہ بریلویہ رضا خانیہ کا عقیدہ ہے۔

اس نظریے کی کوئی صریح دلیل قرآن، حدیث، اجماع اور آئنا سلف صالحین سے ثابت نہیں اور نہ تکمیل قرآن کی متعین تاریخ کا علم کسی حدیث یا خبر میں موجود ہے۔

اس جواب کے شروع میں گزر چکا ہے کہ سیدہ عائشہ صدیقہ رضی اللہ تعالیٰ عنہا نے فرمایا تھا :

اور جس (شخص) نے دعویٰ کیا کہ (سیدنا) محمد صلی اللہ علیہ وسلم جانتے تھے جو کل ہوگا، تو اس نے اللہ پر بڑا افتراء باندھا یعنی بہت بڑا جھوٹ بولا۔ (صحیح ابوعوانہ: 304)

ام المؤمنین رضی اللہ تعالیٰ عنہا نے یہ بات مسروق تابعی رحمۃ اللہ علیہ کے سامنے فرمائی تھی، جس سے ثابت ہوا کہ اُن کا یہ قول رسول اللہ صلی اللہ علیہ وسلم کی وفات اور تکمیل قرآن کے بعد کا ہے۔

2- بعض لوگ ایک فلسفہ گھڑتے ہیں کہ جو غیب وحی یا اللہ کی طرف سے اطلاع و اخبار کے ذریعے سے معلوم ہوا، اسے غیب نہیں کہتے، لہذا نبی کریم صلی اللہ علیہ وسلم کسی قسم کا غیب نہیں جانتے تھے بلکہ ایک شخص نے میرے سامنے کہا : رسول اللہ صلی اللہ علیہ وسلم ایک ذرا برابر غیب بھی نہیں جانتے تھے۔ (استغفر اللہ۔ معاذ اللہ)

یہ بعض مبتدعہ اور جدید متفکمین کا عقیدہ ہے جس کی کوئی دلیل قرآن، حدیث، اجماع اور آئنا سلف صالحین میں موجود نہیں بلکہ یہ عقیدہ سراسر باطل اور صریح گمراہی ہے۔

بعض آل دیوبند نے نبی کریم صلی اللہ علیہ وسلم کے علم کی وسعت کا انکار کیا اور دوسری طرف کہا :

"شیطان و ملک الموت کو یہ وسعت نص سے ثابت ہوئی، فخر عالم کی وسعت علم کی کونسی نص قطعی ہے کہ جس سے تمام نصوص کو رد کر کے ایک شرک ثابت کرتا ہے۔۔۔" (دیکھئے براہین قاطعہ بحجوب انوار ساطعہ ص 55)

عرض ہے کہ شیطان اور ملک الموت کی وسعت علم کے بارے میں نہ کوئی نص قطعی ہے، نہ خبر واحد صحیح اور نہ آئمہ میں سے کوئی صحیح اثر، لہذا مذکورہ عبارت باطل ہے اور نبی کریم صلی اللہ علیہ وسلم کے علم کا شیطان کے باطل علم سے مقابلہ کرنا آپ صلی اللہ علیہ وسلم کی بہت بڑی توہین ہے۔

بعض آل دیوبند نے جمیع حیوانات و بہائم اور ہر صبی و مجنون کے ساتھ بعض علوم غیبیہ کا اقتساب کیا اور نبی کریم صلی اللہ علیہ وسلم کے علم سے تشبیہانہ مقابلہ کیا۔

دیکھئے اشرف علی تھانوی کی حفظ الایمان (مع التحریفات ص 116، طبع انجمن ارشاد المسلمین لاہور)

یہ سارا بیان باطل اور صریح گستاخی ہے ان اہل بدعت کے مقابلے میں اہل سنت والجماعۃ (الحدیث) کا عقیدہ یہ ہے کہ رسول اللہ صلی اللہ علیہ وسلم کو جو بعض غیب اللہ تعالیٰ نے بتایا، وہ آپ جلنٹے تھے اور جو نہیں بتایا وہ نہیں جلنٹے تھے۔

حافظ ابن عبد البر اندلسی رحمۃ اللہ علیہ (متوفی 463ھ) نے ایک حدیث کی تشریح میں لکھا:

"فیہ انہ صلی اللہ علیہ وسلم لا یعلم الغیب وانما یعلم منہ ما یظہرہ اللہ علیہ"

"اور اس حدیث میں یہ (فقہ) ہے کہ بے شک آپ صلی اللہ علیہ وسلم غیب نہیں جلنٹے تھے اور آپ صرف وہ جلنٹے تھے جو اللہ آپ پر بظاہر فرماتا تھا۔ (التمیذ لما فی الموطا من المعانی والاسانید ج 6 ص 251)

ابوالولید الباجی (متوفی 494ھ) نے ایک حدیث کی تشریح میں فرمایا:

"کیونکہ بے شک آپ غیب میں سے نہیں جلنٹے تھے سوائے اُس کے جس کی آپ کو وحی کے ذریعے سے اطلاع دی گئی تھی۔ (المنتقى شرح الموطا ج 7 ص 129 کتاب الاقضیہ باب 1)

آخر میں بطور فائدہ اور بطور تنبیہ عرض ہے کہ مخلوق میں سے نبی کریم صلی اللہ علیہ وسلم کا علم سب سے زیادہ ہے۔

صحابہ کرام رضوان اللہ عنہم اجمعین کا یہ تنکیہ کلام تھا اور وہ کثرت سے فرمایا کرتے تھے کہ

"اللہ ورسولہ أعلم" یعنی اللہ اور اس کا رسول سب سے زیادہ جلنٹے ہیں

دیکھئے صحیح البخاری (53:87، 425:7447) صحیح مسلم (8:93، 17:116، 30:143) (2969) (7439) موطا امام مالک (1/192 ح 452)

عبید بن عمیر بن قتادہ اللیشی رحمۃ اللہ علیہ سے روایت ہے کہ ایک دن (سیدنا) عمر رضی اللہ تعالیٰ عنہ نے نبی کریم صلی اللہ علیہ وسلم کے صحابہ رضوان اللہ عنہم اجمعین سے کہا: یہ آیت: "أَلَمْ يَأْخُذْ أَلَمْ أَنْ تَكُنْ لَدَ بَنِي" یہ آیت تمہارے خیال میں کس کے بارے میں نازل ہوئی ہے؟ تو انہوں نے کہا: "اللہ اعلم" اللہ سب سے زیادہ جانتا ہے۔ تو عمر (رضی اللہ تعالیٰ عنہ) غصے ہوئے اور فرمایا: کہو ہم جلنٹے ہیں یا نہیں جلنٹے۔۔۔ الخ (صحیح بخاری ج 2 ص 651 ح 4538 فتح الباری ج 8 ص 202)

یعنی صاف صاف جواب دو۔ اس سے معلوم ہوا کہ رسول اللہ صلی اللہ علیہ وسلم کی وفات کے بعد "اللہ ورسولہ أعلم" نہیں کہنا چاہیے بلکہ صرف اللہ اعلم کہنا چاہیے۔

مستدرک الحاکم (ج 3 ص 543 ح 6307، مخطوط مصور ج 3 ص 291) کی ایک روایت میں "اللہ ورسولہ أعلم" کے الفاظ آئے ہیں اور حاکم نے اسے "صحیح علی شرط الشیخین" قرار دیا۔ لیکن اس کی سند منقطع ہونے کی وجہ ضعیف ہے۔ اس کے راوی عبد اللہ بن عبید اللہ بن ابی ملیکہ رحمۃ اللہ علیہ کی سیدنا عمر رضی اللہ تعالیٰ عنہ سے ملاقات ثابت نہیں اور نہ روایت میں یہ صراحت ہے کہ انہوں نے اسے سیدنا عبد اللہ بن عباس رضی اللہ تعالیٰ عنہ سے سنا تھا۔ واللہ اعلم۔



مشہور الحدیث عالم حافظ صلاح الدین یوسف حفظہ اللہ نے لکھا ہے :

"ہاں البتہ اللہ تعالیٰ اپنے رسولوں میں سے جس کو چاہتا ہے غیب کی باتوں پر مطلع فرماتا ہے جس سے بعض دفعہ ان پر منافقین کا اور ان کے حالات اور ان کی سازشوں کا راز فاش ہو جاتا ہے۔" (احسن البیان ص 163، حاشیہ 3 آل عمران: 179)

ان دلائل سے معلوم ہوا کہ اللہ ہی عالم الغیب ہے اور وہی الغیب جانتا ہے، نیز اللہ تعالیٰ نے اپنے نبیوں اور رسولوں کو بعض غیب کی اطلاع فرمائی تھی۔ (1/ مئی 2010ء)

هذا ما عندي والله أعلم بالصواب

فتاویٰ علمیہ

جلد 3۔ توحید و سنت کے مسائل۔ صفحہ 47

محدث فتویٰ